

## مردوں اور عورتوں کی نماز میں فرق؟

بعض احباب نے اس امر کی جانب متوجہ کیا کہ ایک مختصر مضمون اس بارے میں ترتیب دوں کہ آیا مردوں اور عورتوں کی نماز کے طریقہ (ظاہری بیعت) میں کوئی فرق شرعاً ثابت ہے یا نہیں؟ لہذا بعون الوباب اس بارے میں چند معروضات پیش خدمت ہیں! (مترتب)

عموماً ہمارے علماء حنفیہ یہ بتاتے ہیں کہ عورتوں کی نماز کا طریقہ مردوں سے بعض افعال میں مختلف ہے، مثلاً مرد کا کانوں تک تجکیر کے لیے ہاتھ اٹھانا اور عورت کا صرف کانڈھے تک، مرد کا حالت قیام میں زیر ناف ہاتھ باندھنا اور عورت کا سینہ پر، نیز حالت سجدہ میں مرد کا اپنی رانیں پیٹ سے دور رکھنا اور عورت کا اپنے پیٹ سے چپکالینا۔ عورتوں کی نماز کا یہ طریقہ علماء حنفیہ کی تمام کتب نماز اور اکثر دینی رسائل و جرائد میں بلا تحقیق شائع ہوتا رہتا ہے اور برصغیر پاک و ہند کی بیشتر خواتین اسی طریقہ پر عمل کرتی نظر آتی ہیں، لیکن یہ طریقہ نماز مشروع اور ثابت نہیں ہے۔ نصیحت اور خیر خواہی کا تقاضا ہے کہ اس بارے میں فریقین کے دلائل اور ان پر کچھ علمی بحث ذیل میں پیش کی جائے، تاکہ حق و باطل میں تمیز کرنا ممکن اور آسان ہو۔

۱۔ تجکیر کے لیے مردوں کا کانوں تک ہاتھ اٹھانا اور عورتوں کا فقط کندھوں تک ہاتھ اٹھانا کسی صریح صحیح حدیث میں وارد نہیں ہے، چنانچہ شارح بخاری امام حافظ ابن حجر عسقلانیؒ اور علامہ شمس الحق عظیم آبادیؒ فرماتے ہیں:

فائدہ: "لم یرد ما یدل علی التفرقة فی الرّفح  
 بین الرّجل والمرأة وعن الخنفة یرفع الرّجل  
 الی الاذنین والمرأة الی المنکبین لانه استر لها یتھ  
 فائدہ: مرد اور عورت کے درمیان (تکبیر کے لیے ہاتھ اٹھانے کے فرق  
 کے بارے میں کوئی ایسی حدیث وارد نہیں ہے کہ جو اس پر دلالت کرتی  
 ہو، لیکن احاف کے نزدیک مرد کانوں تک (ہاتھ اٹھائے اور  
 عورت کندھوں تک۔ کیونکہ یہ اس کے لیے زیادہ ستر کا باعث ہے۔  
 اور علامہ امام شوکانی فرماتے ہیں:

"واعلم ان هذه السنة تشترك فيها الرجال والنساء  
 ولم یرد ما یدل علی الفرق بین الرّجل والمرأة فی  
 مقدار الرّفح، وروی عن الخنفة ان الرّجل یرفع الی  
 الاذنین والمرأة الی المنکبین لانه استر لها ولا  
 دلیل علی ذلك كما عرفت۔"

اور جان لو کہ یہ رفع الیدین (ہاتھ اٹھانا) ایسی سنت ہے جس میں  
 مرد اور عورتیں دونوں مشترک ہیں، ایسی کوئی حدیث وارد نہیں ہے  
 جو ان کے درمیان اس کے بارے میں فرق پر دلالت کرتی ہو۔ اور نہ  
 ایسی کوئی حدیث وارد ہے جو مرد و عورت کے درمیان ہاتھ اٹھانے  
 کی مقدار پر دلالت کرتی ہو۔ اور خنفة سے مروی ہے کہ مرد کانوں تک  
 ہاتھ اٹھائے اور عورت کندھوں تک، کیونکہ یہ اس کے لیے زبا  
 ساتر (پردہ کا باعث) ہے، لیکن اس کے لیے ان کے پاس کوئی ثری  
 دلیل موجود نہیں ہے۔"

۲۔ حالت قیام میں مردوں اور عورتوں دونوں کے لیے یکساں طور پر حکم ہے کہ وہ

سے سینوں سمباندھ لیں، خاص عورتوں کے لیے یہ حکم ہونے کی علما، خنفة کے  
 لے صحیح الباری شرح صحیح بخاری لابن حجر عسقلانی ج ۲ ص ۲۲۲ و عون المعبود شرح سنن ابی داؤد للشمس بن عظیم آبادی ج ۱

لے نیل الادمار للشوکانی ج ۲ ص ۱۹۸۔

پاس کوئی صریح و صحیح دلیل موجود نہیں ہے۔ شارح ترمذی علامہ عبدالرحمن مبارکپوری رحمۃ اللہ علیہ تحریر فرماتے ہیں :

”فاعلم ان مذهب الامام ابي حنيفة ان الرجل يضع  
اليدين في الصلوة تحت السرة والمرأة تضعهما على  
الصدر ولو يدوعنه ولا عن أصابعه شئ خلاف  
ذلك“ ۱

”پس جان لو کہ امام ابوحنیفہؒ کا مسلک یہ ہے کہ مرد نماز میں ہاتھ  
ناف کے نیچے باندھے اور عورت سینہ پر۔ آں رحمہ اللہ سے یا آپ  
کے اصحاب سے اس کے خلاف کوئی اور چیز مروی نہیں ہے۔“

محدث عصر علامہ شیخ محمد ناصر الدین الالبانی حفظہ اللہ فرماتے ہیں :

”وضعها على الصدر هو الذي ثبت في السنة، وخلافه  
إما ضعيف أو لا أصل له الخ“ ۲

”اور سینہ پر ہاتھوں کا باندھنا سنت سے ثابت ہے۔ اور اس کے خلاف  
جو عمل ہے، وہ یا تو ضعیف ہے یا پھر بے اصل۔“

سینہ پر ہاتھ باندھنے کے متعلق محدث علامہ عبدالرحمن مبارکپوری نے تحفۃ الاحوذی  
شرح جامع الترمذیؒ، ”ابکار المنن“ میں علامہ محمد حیات سندھی (رم ۱۱۶۳ھ) نے ”فتح  
الغفور فی تحقیق وضع الیدین علی الصدور“ میں اور شاہ ولی اللہ محدث کے ہم عصر مرزا  
منظہر شہید حنفیؒ نے رسالہ ”مقامات“ ۳ میں بنیادیت نفیس بحث کی ہے، جو لائق مراجعت  
ہے۔

۱۔ تحفۃ الاحوذی للمبارک کفوری جلد ۱ ص ۲۱۳۔

۲۔ صفۃ الصلوۃ النبوی صلی اللہ علیہ وسلم للالبانی ص ۶۹۔

۳۔ تحفۃ الاحوذی للمبارک کفوری جلد ۱ ص ۲۱۳۔ ۲۱۷۔

۴۔ ابکار المنن للمبارک کفوری ص ۱۰۸۔

۵۔ طبع المجدیٹ ٹرسٹ کراچی۔

۶۔ مقامات للمیرزا ص ۱۱۹۔

۳۔ حالتِ سجدہ میں عورتوں کا اپنی رانوں سے پیٹ کو چپکا لینا، اور مردوں کا اپنی رانیں پیٹ سے دور رکھنا علماء احناف کے نزدیک ایک مرسل حدیث کی بنیاد پر ہے کہ ”رسول اللہ صلی اللہ علیہ وسلم دو عورتوں کے پاس سے گزرے جو نماز پڑھ رہی تھیں، آپ نے ان سے فرمایا: ”جب تم سجدہ کرو تو اپنے جسم کا کچھ حصہ زمین سے ملا لیا کرو، کیونکہ عورت کا حکم اس بارہ میں مرد جیسا نہیں ہے۔“

مگر واضح رہے کہ یہ حدیث مرسل ہے اور مرسل وہ حدیث کہلاتی ہے جس کی سند کا آخری حصہ بیان نہ کیا گیا ہو یعنی تابعی کہ جس نے رسول اللہ صلی اللہ علیہ وسلم کو نہ دیکھا اور نہ سنا، وہ قال رسول اللہ صلی اللہ علیہ وسلم کہہ کر حدیث بیان کرے۔ کبھی مرسل سے مطلق انقطاع بھی مراد لی جاتی ہے، خواہ وہ بصورتِ معلق ہو یا معضل و منقطع۔ (مزید تفصیل کے لیے مصطلحات الحدیث کی کتب کی طرف مراجعت مفید ہوگی)؛ چونکہ مرسل بھی ضعیف حدیث کی ہی ایک قسم ہے لہذا جملہ محققین و محدثین کے نزدیک بالاتفاق مرسل احادیث ناقابلِ حجت مانی جاتی ہیں، صرف احناف ہی مرسل احادیث سے احتجاج کیا کرتے ہیں۔

مذکورہ بالا مرسل حدیث کو امام ابو داؤد نے اپنی ”مراسل“ میں یزید بن ابی حبیب سے روایت کیا ہے، مگر یہ روایت منقطع ہے اور اس کی سند میں موجود ایک راوی سالم عند الحدیثین ”متروک“ بھی ہے۔ تفصیل کے لیے علامہ ابن الترمذی ”حی الجوہر النقی علی سنن الکبریٰ للبیہقی“ کی طرف رجوع فرمائیں۔

محدث عصر علامہ شیخ محمد ناصر الدین الالبانی حفظہ اللہ نے بھی یزید بن ابی حبیب کی اس مرسل روایت کو غیر صحیح (لا یصح) قرار دیا ہے۔

اس بارے میں علماء حنفیہ ایک اور روایت اس طرح پیش کرتے ہیں:

”حضرت عبداللہ بن عمرؓ سے مروی ہے کہ رسول اللہ صلی اللہ علیہ وسلم نے فرمایا: ”عورت جب سجدہ کرے تو اپنا پیٹ رانوں سے چپکالے، اس طرح

۱۔ مراسل ابی داؤد ص ۵۔

۲۔ الجوہر النقی لابن الترمذی جلد ۲ ص ۲۲۳۔

۳۔ صفحہ صلاۃ النبی صلی اللہ علیہ وسلم للالبانی ص ۱۰۔

کہ اس کے لیے زیادہ سے زیادہ پردہ کا موجب ہو۔  
یہ روایت سنن الکبریٰ للبیہقی میں موجود ہے، لیکن اس کی بابت خود امام بیہقیؒ  
یہ صراحت فرماتے ہیں کہ ”اس جیسی (ضعیف) روایت کے ساتھ استدلال درست  
نہیں ہے۔“ مقام حیرت ہے کہ علامہ متقی ہندیؒ نے اسے کنز العمال میں کیوں کر درج  
کیا ہے؟

حضرت عبداللہ بن عمر بن الخطاب رضی اللہ عنہما کا ایک اثر بھی اس بارے میں آیا  
کیا جاتا ہے:

”اِنَّهٗ كَانَ يَأْمُرُ نِسَاءَهُ يَنْتَرِعْنَ فِي الصَّلَاةِ“ لکھ

مگر یہ اثر بھی سنداً ضعیف ہے، اس کا ایک راوی عبداللہ بن عمر العمری محدثین  
کے نزدیک ”ضعیف“ ہے، علامہ شیخ محمد ناصر الدین الالبانی حفظہ اللہ اس اثر کے تعلق  
فرماتے ہیں: ”فلا یصح اسنادہ“ لکھ (یعنی اس کی سند روایت صحیح نہیں ہے)  
پس معلوم ہوا کہ احناف کے نزدیک عورتوں کے مردوح سجدہ کا طریقہ کسی طرح  
ثابت نہیں ہے۔ بلکہ اس طریقہ کے خلاف رسول اللہ صلی اللہ علیہ وسلم کے متعدد صحیح و صریح  
ارشاد مبارک ذخیرہ احادیث میں موجود ہیں، جن میں سے چند ذیل میں پیش خدمت ہیں:

۱- ”لا یبسط احدکم ذراعیه انبساط الکلب“

”تم میں سے کوئی (حالات سجدہ میں) اپنے دونوں بازو نہ بچھائے کہ  
جس طرح کتا بچھاتا ہے۔“

۲- ”اعتدوا فی السجود ولا یفترش احدکم ذراعیه افتراش  
الکلب“

”سجدہ اطمینان سے کرو اور تم میں سے کوئی بھی سجدہ میں اپنے بازو  
کتے کی طرح نہ بچھائے۔“

۳- ”اذا سجدا احدکم فلا یفترش یدیه افتراش الکلب ولیضم  
فخذ یدیه“

۱۔ سنن الکبریٰ للبیہقی ج ۲ صفحہ ۲۲۲-۲۲۳ ۲۔ مسائل الامام احمد لایئہ عبداللہ ص ۱۷۰

۳۔ صفحہ صلاۃ النبی صلی اللہ علیہ وسلم للالبانی ص ۱۷۰

۴- نہی رسول اللہ صلی اللہ علیہ وسلم عن نقرۃ الغراب  
وافتراش السبع وان یوطن الرجل المکان فی المسجد کما  
یوطن البعیر۔

۵- نہی النبی صلی اللہ علیہ وسلم ان یفترش الرجل ذراعیہ  
افتراش السبع۔

۶- "اعتد لو انی السجود لایسطن احدکم ذراعیہ فی الصلوۃ  
بسط الکلب۔"

۷- لا تبسط ذراعیک (بسط السبع) وادعی علی راحتیک وتجاہ  
عن ضعیبک فانک اذا فعلت ذلک سجد کل عضو منک  
معک۔ وغیرہ۔

واضح رہے کہ ان تمام احادیث پر حضرات انس بن مالکؓ، جابر بن عبد اللہؓ،  
ابو ہریرہؓ، عبد الرحمن بن شبلؓ، براہ بن عازبؓ، ابو حمیدؓ، عائشہ صدیقہؓ، قتادہؓ، شعبہؓ،  
اعمشؓ، ابو معاویہؓ، محمود بن غیلانؓ، مسلم بن ابراہیمؓ، یزید بن ہارونؓ، جعفر بن عبد اللہؓ،  
تیم بن محمودؓ، ابوسفیانؓ، عبد الملک بن شعیبؓ، ابن دہبؓ، ابو العلاء ایوب بن ابی مسکینؓ،  
اسماعیل بن مسعودؓ، سعیدؓ، خالدؓ، محمد بن عبد اللہ بن عبد الحکمؓ، شعیبؓ، دراجؓ، ابن حجرہؓ،  
محمد بن بشرؓ، محمد بن جعفرؓ، امام بخاریؒ، امام مسلمؒ، امام ابو داؤدؒ، امام ترمذیؒ، امام نسائیؒ، امام حاکمؒ،  
امام ابن ماجہؒ، امام طحاویؒ، امام دارمیؒ، امام ابن خزیمہؒ، امام ابو حوانہؒ، امام بغویؒ، حافظ مقدسیؒ،  
امام ذہبیؒ، امام نوویؒ، امام ابن حجر عسقلانیؒ، امام ابن قتیبہؒ، امام ابن قیمؒ، امام ابن قدامہ مقدسیؒ،  
علامہ ابن رشد القرطبیؒ، علامہ نذیر حسین دہلویؒ، علامہ شمس الحق عظیم آبادیؒ، علامہ عبد الرحمن  
مبارکپوریؒ، علامہ صدیق حسن خاں بھوپالیؒ، علامہ محسن الہامیؒ، علامہ عبد الجبار کھنڈیلوی اور

۱۔ صحیح بخاری مع فتح الباری جلد ۲ ص ۳۰۱ ۲۔ صحیح مسلم بشرح النووی ج ۴ ص ۲۰۹-۲۱۰

۳۔ سنن ابی داؤد مع عون المعبود جلد ۱ ص ۳۱۹ ۴۔ جامع ترمذی تحتہ الاذی جلد ۱ ص ۲۳۲

۵۔ سنن نسائی مع تعلیقات السیفیہ جلد ۱ ص ۱۲۱ ۶۔ سنن ابن ماجہ حدیث ۸۹۲۔

۷۔ مسند طحاوی جلد ۱ ص ۹۹ ۸۔ سنن دارمی جلد ۱ ص ۲۰۳ ۹۔ صحیح ابن خزیمہ حدیث ۶۲۳، ۶۵۴۔

۱۰۔ صحیح ابن خزیمہ ، جلد ۲ ص ۱۸۲-۱۸۳ ۱۱۔ شرح السنۃ للبخاری حدیث ۶۲۹۔

علامہ محمد عطاء اللہ حنیف بھوجیانی (صاحب التعلیقات السلفیہ) وغیرہ رحمہم اللہ جیسے جلیل القدر صحابہ، تابعین، تبع تابعین، فقہاء حدیث، محدثین، شارحین حدیث اور علماء حدیث نے روایت و اعتماد کیا ہے۔ بعض محدثین کرام نے تو اس بارے میں مستقل ابواب بھی باندھے ہیں، مثلاً "امام بخاری" نے اپنی "الجامع الصمیم" میں ایک باب "لا یفتش ذراعیہ فی السجود" کے عنوان سے اور امام نسائی نے اپنی "سنن" میں ایک باب "انتهی عن بسط الذراعین فی السجود" کے عنوان سے قائم کیا ہے۔

اس بارے میں چند مشاہیر کی تصریحات بھی قارئین کی تشریح کے لیے ذیل میں پیش خدمت ہیں :

امام ترمذی فرماتے ہیں :

"حضرت جابرؓ کی حدیث حسن صحیح ہے اور اسی پر اہل علم حضرات کا عمل ہے، جو سجدہ میں اعتدال اختیار کرتے ہیں اور جنگلی جانوروں کی طرح اپنے بازو نہیں پچھاتے"۔ لہ

امام قرطبی فرماتے ہیں :

"حالت سجدہ میں بازو پچھانے کی اس ہیئت کی کراہت میں کوئی شک نہیں ہے الخ"۔ لہ

علامہ ابن قدامہ مقدسی امام ترمذی کا مذکورہ بالا قول نقل کرتے ہوئے فرماتے ہیں :

"یہ افتراش (یعنی بازو پچھانا) وہی ہے جس سے حدیث میں منع فرمایا گیا ہے، اور وہ یہ کہ کوئی اپنے بازو زمین پر اس طرح پچھائے جس طرح جنگلی جانور رکھتے ہیں۔ اہل علم نے اسے مکروہ جائز ہے الخ"۔ لہ

علامہ ابوالولید محمد بن احمد المعروف بابن رشد القرطبی (م ۵۹۵ھ) فرماتے ہیں :

لہ جامع ترمذی مع تحفۃ الاحوذی جلد ۱ ص ۲۳۳

لہ تحفۃ الاحوذی للبیار کفوری جلد ۱ ص ۲۳۳ و عون المعبود للظیم آبادی جلد ۱ ص ۳۲۹

لہ المغنی لابن قدامہ المقدسی جلد ۱ ص ۵۱۸-۵۱۹

” نماز میں اقعاء کی کراہت پر تمام علماء کا اتفاق ہے کیونکہ حدیث میں  
 ممانعت وارد ہے کہ کوئی شخص نماز میں کتے کی طرح بازو نہ پھائے۔  
 اور اس بازے میں بھی علماء کے مابین کوئی اختلاف نہیں ہے کہ یہ  
 ہیئت نمازگاہ میں سے ہرگز نہیں ہے۔ الخ“ ۱۷

اور حافظ ابن قیم فرماتے ہیں :

”نبی صلی اللہ علیہ وسلم نے حالت نماز میں حیوانات سے مشابہت  
 کرنے سے منع فرمایا ہے۔ چنانچہ اس طرح بیٹھنا کہ جس طرح اونٹ  
 زمین پر بیٹھتا ہے، یا ثعلب کی طرح التفات، یا جنگلی جانور کی طرح  
 افتراش، یا کتے کی طرح اقعاء، یا کوسے کی طرح ٹھونگیں مارنا، یا سلام  
 کے وقت گھوڑے کے دُموں کی طرح ہاتھ اٹھانا سب افعال منع  
 ہیں۔ الخ“ ۱۸

چنانچہ ثابت ہوا کہ سجدہ کا اصل و مسنون طریقہ وہی ہے جو رسول اللہ صلی اللہ  
 علیہ وسلم کا اپنا طریقہ تھا، اور جو ذخیرہ احادیث میں یوں محفوظ و مروی ہے :

” اذ اسجد وضع یدیه غیر مفترش ولا قابضہما“ ۱۹

”جب آپ سجدہ فرماتے تو اپنے ہاتھوں کو زمین پر نہ پھاتے اور  
 نہ ہی اپنے پہلوؤں سے ملاتے تھے“

مناسب معلوم ہوتا ہے کہ اب عورتوں کی نماز میں مروج طریقہ کے بارے  
 میں چند اصولی باتیں بھی بیان کر دی جائیں، تاکہ عورتوں اور مردوں کی نماز میں فرق  
 کی حقیقت مزید آشکارا ہو جائے۔

پہلی بات تو یہ کہ قرآن کریم میں جس جس مقام پر بھی نماز کا حکم نازل ہوا ہے،  
 کسی ایک مقام پر بھی اللہ تعالیٰ نے مردوں اور عورتوں کے طریقہ نماز میں فرق بیان

۱۷ بدایۃ المجتہد و نہایۃ المقتصد لابن رشد جلد ۱ ص ۱۳۹۔ ۱۴۰ مختصراً۔

۱۸ زاد المعاد فی حدیث شریعہ العباد لابن قیم جلد ۱ ص ۱۱۶۔

۱۹ صحیح بخاری مع فتح الباری جلد ۲ ص ۳۱۸، سنن ابی داؤد مع عون المعبود جلد ۱ ص ۳۳۹،

سنن الکبریٰ للبیہقی جلد ۲ ص ۱۱۶، شرح السنۃ للبخاری حدیث ۵۵۴، صحیح ابن خزیمہ حدیث ۶۲۳

نہیں فرمایا ہے۔

دوسری بات یہ کہ رسول اللہ صلی اللہ علیہ وسلم کی کسی صحیح و ثابت حدیث سے مرد و عورت کی نماز کے طریقہ میں فرق نما نہیں ہوتا۔

تیسری بات یہ کہ عہد رسالت سے آج تک یعنی جملہ اہمات المؤمنین، صحابیاتؓ اور احادیث نبویؐ پر عمل کرنے والی تمام خواتین کا طریقہ نماز نسلاً بعد نسل وہی رہا ہے جو مردوں کا ہے، چنانچہ امام بخاریؒ نے اہم درداء سے بسند صحیح ایک روایت اپنی "تاریخ الصغیر" میں یوں بیان کی ہے :

"أخا كانت تجلس في صلاة كما جلس الرجل وكانت فقيهة" ۱۷

"وہ نماز میں مردوں کی طرح بیٹھا کرتی تھیں اور وہ فقیہہ تھیں۔"

چوتھی بات یہ کہ "صحیح بخاری میں نماز کے طریقہ کے متعلق رسول اللہ صلی اللہ علیہ وسلم کا ایک صریح اور عام حکم ہے :

"صلوا كما رأيتموني أصلي" ۱۸

"تم اس طرح نماز پڑھو جس طرح مجھے پڑھتے ہوئے دیکھتے ہو۔"

چونکہ اس صحیح حدیث کا عموم مرد اور عورت دونوں کو شامل ہے، لہذا مرد و عورت کی نماز کے طریقہ میں فرق بیان کرنا رسول اللہ صلی اللہ علیہ وسلم کے اس صریح حکم کو ٹھکرانے کے مترادف ہے۔

پانچویں بات یہ کہ سلف و صالحین یعنی خلفاء راشدینؓ، صحابہ کرامؓ، تابعینؓ، تبع تابعینؓ، محدثینؓ، صلحاء امت اور وہ علمائے دین جنہیں تمسک بالحدیث النبوی کی لازوال نعمت ملی ہے، میں سے کوئی ایک فرد ایسا نظر نہیں آتا جو دلیل کے ساتھ یہ دعویٰ کرتا ہو کہ رسول اللہ صلی اللہ علیہ وسلم نے عورتوں اور مردوں کے لیے علیحدہ علیحدہ نماز کے طریقے بیان فرمائے تھے، بلکہ ابراہیم الخفییؒ تو بصرحت فرماتے ہیں کہ :

"تفعل المرأة في الصلاة كما يفعل الرجل" ۱۹

۱۷ تاریخ الصغیر لبخاری ص ۹۵

۱۸ صحیح بخاری مع فتح الباری جلد ۲ ص ۱۱۱، ارواء الغلیل للالبانی حدیث ۲۱۳

۱۹ مصنف ابن شیبہ جلد ۲۰ ص ۵۷ بسند صحیح۔

”نماز میں عورت بھی بالکل ویسے ہی کرے جیسے کہ مرد کرتا ہے۔“

جن علماء نے عورتوں کا نماز میں تکبیر کے لیے کندھوں تک ہاتھ اٹھانا، قیام میں سینہ پر ہاتھ باندھنا اور سجدہ میں گٹھڑی کی طرح سمٹ جانے کو موجبِ ستر بتاتے ہوئے مستحسن جانا ہے، وہ دراصل قیاسِ فاسد کی بناء پر ہے کیونکہ جب اس بارے میں قرآن و سنت خاموش ہیں تو کسی فقیہ مجتہد، مفتی یا عالم دین کو یہ حق کہاں سے پہنچتا ہے کہ وہ اس طرح کی کسی من مانی تفریق کا ان خود دین میں اضافہ کرے؟ بلاشبہ بشریح ہے، جو ایک بڑی جسارت ہے۔ اللہ تعالیٰ ہم سب مسلمان بھائی بہنوں کو حق پر چلنے اور اس کی حمایت کی توفیق بخشے، آمین۔

یاد رکھیں کہ تکبیر سے تسلیم تک مردوں اور عورتوں کی نماز کی ہیئت صرف ایک ہے، سب کے لیے تکبیر تحریمہ، وضع الیدین، دعائے استنقاح، قرأتِ سورۃ الفاتحہ، تائین، قرأت بعد فاتحہ، رفع الیدین، رکوع، قومہ، رفع الیدین، سجدہ، جلسہ استراحت، قعدۃ اولیٰ، تشہد، تحریک اصابع، قعدۃ اخیرہ، تورک، صلوة علی النبی صلی اللہ علیہ وسلم، دعاء قبل السلام، تسلیم، اور پھر ہر مقام پر پڑھی جانے والی مخصوص دعائیں سب چیزیں ایک جیسی ہی تو ہیں۔ پس معلوم ہوا کہ رسول اللہ صلی اللہ علیہ وسلم نے مردوں اور عورتوں کے نماز کے طریقہ میں کوئی فرق نہیں بتایا ہے۔ محدثِ عصر علامہ شیخ محمد ناصر الدین اللابانی حفظہ اللہ اپنی کتاب ”صفۃ صلوة النبی صلی اللہ علیہ وسلم من التکبیر الی التسلیم کا تک تراھا“ کے اختتام پر تحریر فرماتے ہیں :

”آں حضرت صلی اللہ علیہ وسلم کی نماز کی کیفیت و صفات کے متعلق جو کچھ

ہم نے اس سے قبل بیان کیا ہے، اس میں مرد اور عورتیں دونوں برابر ہیں۔

بلکہ آں حضرت صلی اللہ علیہ وسلم کا یہ ارشاد: ”صلوا کما رأیتمو فی اصلی“ کے

عموم میں عورتیں بھی شامل ہیں الخ“ اے

البتہ لباس، ستر، عورتوں کی امامت کے وقت عورت امام کا اگلی صفت کے وسط میں کھڑے ہونا، مرد امام کے سپورہ متغیبہ کرنے کے لیے عورت کا تالی بجانا۔ مرد امام کے